



QORTI TAL-APPELL

(KOMPETENZA INFERJURI)

(TRIBUNAL TA' REVIZJONI TAL-AMBJENT U L-IPPJANAR)

S.T.O. PRIM IMHALLEF MARK CHETCUTI

Illum L-Erbgha, 12 ta' Gunju, 2024

Numru 17

Appell Nru. 65/2023

Stephen Caruana (Stefca Ltd)

vs

L-Awtorita għall-Ambjent u Rizorsi

Il-Qorti,

Rat ir-rikors tal-appell ta' Stephen Caruana tas-6 ta' Novembru 2023 mid-decizjoni tal-ERA tas-17 ta' Ottubru 2023 li biha kkonferma l-inhawi tal-Wej limiti tal-Mosta bhala zona speċjali ta' konservazzjoni – sit ta' importanza nazzjonali;

Rat ir-risposta tal-Awtorita li sottomettiet li l-appell għandu jigi michud u d-decizjoni tat-Tribunal konfermata;

Rat l-atti kollha u semgħet lid-difensuri tal-partijiet;

Rat id-decizjoni tat-Tribunal li tghid hekk:

Ikkunsidra:

Illi dan l-appell huwa ntavolat mill-appellant fil-konfront tad-decizjoni tal-Bord tal-Awtorita' ghall-Ambjent u r-Rizorsi fuq talba ta' rikonsiderazzjoni fejn gie kkonfermat l-iskedar ta' porzjon ta' art bhala *Special Area of Conservation – Site of International Importance* flinhawi tal-Wej, fil-limiti tal-Mosta. Illi n-nomina ta' 'L-Inhawi tal-Wej' bhala SAC giet ppubblikata fil-Gazzetta tal-Gvern Nru. 20,303 permezz tan-Notifika tal-Gvern Nru. 1522 tal-2019, nhar it-28 ta' Novembru 2019.

Illi l-ERA bbazat ir-rifjut taghha ghat-talba ta' rikonsiderazzjoni abbazi tas-segweni ragunijiet: 1. Illi l-konsiderazzjoni tal-integrita' ekologika, koerenza, konnettivita' u l-effetti fuq it-trufhuma parti ntegrali mill-process ta' nomina ta' *Special Areas of Conservation* (SAC). Illi kull porzjon ta' art f'SAC jikkontribwixxi ghal dawn il-principji ta' konservazzjoni u ghalhekk issit ghandu jigi kkonsidrat b'mod holistiku. Dan huma speċjalment importanti meta tittiehed konsiderazzjoni tal-limitazzjonijiet geografici tas-sit, li huwa wkoll izolat fizikament minn zoni ohra naturali. Illi l-approcc holistiku huwa mportanti ghall-immaniggjar tas-sit sabiex tigi zgurata konservazzjoni effettiva tal-ispeci u l-abitati rispettivi.

2. Illi r-rapprezentazzjoni geografika tas-sit u l-abitati/speci li ssostni huma ta' relevanzapartikolari. L-inhawi tal-Wej ghandu sinifikat ghan-*National Ecological Network* u n-*Natura 2000 network* minhabba l-pozizzjoni partikolari tieghu, kif ukoll minhabba n-natura talkompozizzjoni tal-abitati u l-ispeci li jinsabu fih u li huma pjuttost distinti.

Illi permezz tal-appell odjern, l-appellant jirribatti d-decizjoni tal-Bord tal-ERA bis-segweni aggravji:

1. Illi d-decizjoni mill-ERA ittiehdet minghajr ebda konsultazzjoni mas-sid tal-art jewkunsiderazzjonijiet tal-htigijiet ekonomici, socjali u kulturali, u l-karatteristici regionali u lokali tas-sit, kif mitlub fl-Artikolu 2(3) tad-Direttiva 92/43/KEE dwar il-konservazzjoni talabitat naturali u tal-fawna u flora selvaggja. Illi l-art inkwistjoni tiffirma biss feles zghir hafna li ma jzid ebda valur ghaz-zona identifikata ghall-protezzjoni u tmiss maz-zona ta' lizvilupp tant li hija mdawwra bi strutturi ezistenti jew ipplanati. Illi evalwazzjoni ekologika mill-espert Dott. Robert Cortis (annessa mar-rikors tal-appell) ikkonkludiet li z-zona nkwestjoni m'ghandha l-ebda mportanza ekologika li ghandha x'taqsam mas-sostenn talispeci msemmija u dan peres li ebda *rockpools* tal-ilma helu ma jistghu jiffurmaw f'din izzona, u ma hemm ebda sigar jew flora protetti bil-ligi. Oltre dan, waqt is-seduta tal-25 ta' Settembru 2020, l-esperti u l-konsulenti tal-ERA ma resqu ebda studju specifiku ghall-art tal-appellant u rrispondew biss b'argumenti generic u repetittivi ghal kull appell. Illi z-zona identifikata ghall-protezzjoni timxi biss fuq id-delinjazzjoni ezistenti bejn l-art barra u gewwa z-zona ta' l-izvilupp minghajr ma gie nnutat li din l-istess delinjazzjoni taqsam min-nofs ilpropjeta' tal-appellant minhabba triq pubblika pplanata fuq l-istess art. Illi d-decizjoni kollettiva kontra l-appelli kollha, irrISPETTIVAMENT mill-kunsiderazzjonijiet specifici ta' kull applikazzjoni, hija wahda diskriminatorja u mhux imsejsa fuq studji specifici ghal kull kaz.

2. Illi fuq is-sit tal-appellant saru interventi permanenti mill-Gvern Centrali relatati mattpoggija ta' pajprijiet tal-ilma u d-drenagg tul il-fond kollu tas-sit, liema xoghlijiet saru biex iservu l-izviluppi fil-periferiji mmedjati tal-art. Illi wara li l-art giet kompromessa, l-istess Gvern Centrali, permezz tal-ERA, qed irendi l-art inkwistjoni bla ebda valur billi qed jipprevedu l-interessi tal-appellant b'decizjoni li ma taghmel ebda gustizzja ambjentali.

3. Illi hemm pjanijiet biex parti sostanzjali mill-art inkwistjoni tittiehed sabiex tigi fformata triq pubblika li tghaqqad Triq il-Hannewwija ma' Triq is-Seneskalk, bil-konsegwenza li l-art ser tinqasam fi tnejn, *ossia* naha fiz-zona ta' l-izvilupp u naha fiz-zona suggetta ghall-protezzjoni. Illi sabiex

jintlaħaq bilanc gust bejn l-interess pubbliku u l-interess tal-appellant, l-istess appellant qieghed fil-process li jissottometti applikazzjoni sabiex it-triq tghaddi mill-ġenb u mhux minnofs tal-art tieghu.

4. Illi r-ragunament tal-appellant huwa sostnut b'evidenza dokumentarja konsistenti minn evalwazzjoni ekoloġika magħmula minn Dr. Robert Cortis fuq l-art tal-appellant, rapport tal-Perit Dr. Edwin Mintoff u ritratti tal-art inkwistjoni u tal-periferiji mmedjati.

Illi fir-risposta tagħha għal dan l-appell, l-Awtorita' għall-Ambjent u r-Rizorsi zammet-ferm mad-decizzjoni tagħha, u fil-konfront tal-aggravji mressqa mill-appellant issottomettiet isseġwenti:

i. Illi l-Awtorita' agixxiet f'konformita' mar-regolament 12 tal-L.S.549.44 kif ukoll mal-Artikolu 69 tal-Kap. 549 fejn minbarra n-notifika bil-protezzjoni tal-art indirizzati diretti lissidien tal-art, l-istess Awtorita' għamlet eżercizzju shih sabiex tassigura li tkopri kemm jista' jkun lis-sidien tal-art kollha fosthom permezz ta' twaħhil ta' tabelli fuq is-sit, notifici filgazzetti, notifici lil Kunsilli Lokali u fuq is-sit elettroniku tagħha;

ii. Illi l-Awtorita' m'hijiex obligata tikkonsulta mas-sidien qabel ma tiddikjara sit bhala SAC minhabba li l-protezzjoni ssir għal ragunijiet xjentifici biss. Illi kunsiderazzjonijiet ekonomiċi, soċjali u kulturali jigu kkunsidrati fl-istadju tal-immaniggjar tas-sit fejn f'perjodu ta' sitt snin wara li s-sit jigi ddikjarat bhala SAC iridu jigu żviluppati l-mizuri ta' konservazzjoni għas-sit in linea mal-Artikolu 4(4) tad-Direttiva 92/43/KEE (*Habitats Directive*);

iii. Illi l-konservazzjoni tas-sit ma tkunx effettiva b'piecemeal approach u għalhekk il-protezzjoni trid issir b'mod koerenti u holistiku fejn l-integrità' ekoloġika, il-koerenza u l-konnettività' bejn l-ambjenti naturali huma mportanti;

iv. Illi l-Bord sema' t-talbiet separati w distinti u ha vot separat fuq kull talba mressqa u qabel kull vot gie mfakkar fuq liema porzjon ta' art qieghed jittiehed il-vot;

v. Illi l-protezzjoni tas-sit bhala SAC ma jimpedix milli jsir żvilupp imma huma l-policies tal-ippjanar li jirregolaw l-iżvilupp. Din il-protezzjoni tagħti livell addizzjonali ta' protezzjoni li l-Awtorita' hija obligata li tagħmel sabiex tilhaq l-obbligi tagħha taht il-*Habitats Directive*;

vi. Il-protezzjoni tas-sit bl-ebda mod ma tista' tigi kkonsiderata bhala tehid tal-art jew esproprju stante li s-sidien ta' l-art jibqgħu fil-pussess u t-titolu shih tal-art inkwistjoni u jibqgħu jagħmlu uzu minnha, u għalkemm timponi iżjed restrizzjonijiet, tali protezzjoni ma tolqotx id-drittijiet fundamentali tas-sidien tal-art. B'rabta ma' dan, l-Awtorita' tagħmel referenza għas-sentenza tal-Qorti Kostituzzjonali fl-ismijiet: **Trimeg Limited vs l-Awtorita' ta' Malta dwar l-Ambjent u l-ippjanar** (14/2005/1) deciza nhar l-14 ta' Mejju 2010;

vii. Illi r-ragunijiet xjentifici wara d-dikjarazzjoni tas-sit bhala SAC jinsabu fid-Designation Report anness ma' l-istess risposta, b'dana li l-integrità' ekoloġika tas-sit fit-totalità' tieghu trid tittiehed in konsiderazzjoni.

Illi permezz ta' digriet datat 24 ta' Gunju 2021, it-Tribunal kif diversament kompost laqa' t-talba ta' terzi nteressati u ordna li l-istess rikorrenti jigu ammessi bhala intervenuti fl-appell odjern.

Illi fis-seduta mizmuma nhar is-26 ta' Ottubru 2021, it-terzi ddikjaraw illi ser jistrieħ fuq il-kontenut tar-risposta tal-ERA.

Illi fil-mori tal-appell, l-ERA sottomettiet affidavit guramentat tas-Sur Darrin Stevens, filkapacità' tieghu bhala Deputat Direttur fi hdan l-istess Awtorita' u fejn il-process għall-protezzjoni ta' l-Inhawi tal-Wej kien jaqa' taht ir-responsabbilità' tieghu. Is-Sur Stevens jispjega li l-process li jigi segwit f'relazzjoni man-nomina ta' SACs jinvolvi (i) is-selezzjoni tas-siti eligibbli għal identifikazzjoni bhala SACs ta' mportanza nazzjonali jew internazzjonali, abbazi tal-provvedimenti tal-Kap. 549 u Regolament 9(1) tal-L.S.549.44, (ii) pubblikazzjoni

tas-siti protetti in linea ma' Regolament 11 tal-L.S.549.44, (iii) notifika lissidien in linea ma' Regolament 12 tal-L.S.549.44, (iv) twaqqif ta' objettivi u mizuri ghal-konservazzjoni in linea ma' Regolament 9 tal-L.S.549.44, (v) informazzjoni specifika ghas-sit tigi trasmessa fi Standard Data Forms li tinkludi nformazzjoni fuq id-daqs u l-lokazzjoni tassit, inkluz it-tipi ta' speci u/jew abitati li jinsabu fih, u (vi) is-sit ikun suggett ghal mizuri ta' mmanigjar u proceduri ta' evalwazzjoni skont ir-Regolamenti 14, 18 u 19 tal-L.S. 549.44 sabiex jigi zgurat konservazzjoni u mmanigjar xieraq tal-karatteristici protetti. Is-Sur Darrin Stevens jispjega ulterjorment li 'L-Inhawi tal-Wej' gew identifikati bhala SAC in linea mal-L.S.549.44, inkluz Skedi I,II u IV. Illi s-sit jospita abitati ta' prijorita' elenkati fi Skeda I fosthom '*Mediterranean temporary ponds*', '*Pseudo steppe with grasses and annuals of the Thero-Brachypodietea*', kif ukoll il-prezenza ta' '*West Mediterranean clifftop phryganas*', u '*Maltese Waterwort, Elatine gussonei*' li jinsabu fi Skeda II. Illi s-sit jospita wkoll numru ta' speci protetti, rari, endemic u /jew mhedda, inkluz il-harira tal-ilma ta' Malta u l-gamblu talelmu li huma protetti in linea ma' Regolamenti 25 u 26 tal-L.S.549.44. Jinghad li sabiex tigi zgurata l-koerenza globali u l-konservazzjoni u l-immanigjar xierqa tas-sit, jehtieg li s-sit ikun protett b'mod holistiku. Is-Sur Stevens jirrileva wkoll li s-sit jinsab fl-intier tieghu fIODZ u, bin-nomina tas-sit bhala SAC, l-immanigjar tas-sit ikun wiehed mandatorju u jzid filtru ta' screening ghal-assessjar ta' pressjonijiet marbuta mal-abitati u l-ispeci li ghalihom inghatat in-nomina. Annessi ma' l-istess affidavit gew sottomessi numru ta' ritratti mehudha mill-ufficjali tal-ERA fuq is-sit.

Illi permezz tas-sottomissjonijiet maghmula mill-partijiet terzi, l-istess terzi kollettivament jiddikjaraw li qed jappoggjaw il-protezzjoni tal-Inhawi tal-Wej bhala SAC u joggezzjonaw ghal kwalunkwe tentattiv li jipprova jnehhi tal-protezzjoni, u dan minhabba l-importanza ekologika tas-sit fejn wiehed ma jistax jiffoka biss fuq porzjon zghir ta' art f'izolament tenut li din ma tospitax l-ispeci u habitati nnutati fuq is-sit holistiku, izda l-konservazzjoni ghandha tikkonsidra siti fil-kuntest usa tagghom. Jinghad li s-sit ghandu wkoll importanza ta' wirt kulturali u jinkludi karatteristici bhal *cart ruts*, oqbra, *vine trenches*, barrieri, dolmen u kappella tas-seklu sittax, li huma kollha protetti b'mekkanizmi ta' skedar. Illi dan il-valur m'huwiex limitat biss ghal karatteristici individwali izda jinsab fil-prezenza ta' pajsgg kulturali uniku. Il-partijiet terzi jkomplu jargumentaw li z-zona taqa' 'l barra miz-zona ta' lizvilupp u identifikata bhala Natura 2000 *site*, u ghalhekk l-art m'ghandhiex titqies bhala wahda potenzjalment zviluppabbli. Jinghad ukoll li l-Inhawi tal-Wej iservu funzjoni socjali importanti bhala wahda mill-ftit spazji miftuha f'zona zviluppata densament.

Illi b'referenza ghall-verbal tas-seduta mizmuma nhar il-25 ta' Ottubru 2022, l-Awtorita' provdjet kopja tal-pjanta li turi l-abitati protetti. L-Awtorita' nnutat ukoll li d-data meta giet sottomessa l-informazzjoni dwar is-sit inkwistjoni bhala sit kandidat hija l-1 ta' Ottubru 2019 u d-decizjoni tal-Kummissjoni giet mehudha fil-21 ta' Jannar 2021 u ppubblikata fil-15 ta' Frar 2021. Kopja tal-laqgha tal-Bord tal-ERA giet annessa ma' l-istess risposta.

Illi waqt is-seduta tas-7 ta' Frar 2023 xehed bil-gurament is-Sur Darrin Stevens bhala rapprezentant tal-ERA fejn spjega li koerenza nifhmu biha li l-ambjenti naturali, l-abitati u l-ispeci jkollom bizzzejjed spazju biex jimirhu, u ghalhekk trid tinkludi mhux l-izpazji fejn jinsabu l-abitati u l-ispeci biss izda fejn dawn jistghu jiccaqalqu fis-siti tal-madwar. Hu jispjega li f'dan il-kaz il-burdura kienet gia ssettjata bl-iskedar li sar fl-2011 bhala *area of archaeological importance scientific corporate* u li kienet il-burdura tal-ODZ skont ilpozizzjoni li ha l-Gvern ghal siti li ma jinghatawx ghall-izvilupp. Jinghad li fl-ezercizzju inkwistjoni provaw jevitaw li jdahhlu siti li xorta ha jinghatawx ghall-izvilupp ghalieq f'dak il-kaz il-koerenza ma setghetx tregi. Is-Sur Stevens ikompli jikkjarifika li wara li l-ERA ghamlet is-*surveys* xjentifici taghha, fil-kuntest tal-koerenza, ittiehdu s-siti steppici kollha fejn inzerta li l-istess burduri huma daww li ntuzaw bl-istess process ghal skedar fl-2011.

Illi permezz ta' nota addizzjonali, u b'referenza ghall-verbal tas-seduta mizmuma nhar is-7 ta' Frar 2023, l-Awtorita' ssottomettiet kopja tal-ittra li l-istess Awtorita' batet lis-sidien talartijiet affettwati bhala notifika dwar il-protezzjoni tal-'Inhawi tal-Wej', kif ippubblikata finNotifika tal-Gvern 1522 tal-2019.

Illi fin-nota ta' sottomissjonijiet finali, l-appellant jargumenta li mill-pjanta sottomessa mill-ERA jirrizulta b'mod car li l-art inkwistjoni hija prattikament netta mill-abitati li fuqhom hija msejsa d-decizjoni tal-ERA li tikklassifika s-sit bhala SAC. Illi l-kopja tal-minuti tal-laqgħa tal-Bord tal-ERA turi bic-car li l-motivazzjoni tal-Bord ma kinitx strettament wahda xjentifika izda wahda mgħagħla b'diskussjoni limitata fejn il-Bord kien influwenzat minn fatturi esterni u li ma jammontawx għal bazi purament xjentifika. L-appellant ikompli jikkontendi li l-art tiegħu hija feles zghir hafna li ma jzid ebda valur għaz-zona identifikata għall-protezzjoni, liema parti hija mmedjatament adjacenti maz-zona ta' l-izvilupp. Jingħad ukoll li hekk kif jirrizulta mill-access tat-Tribunal, fuq is-sit saru interventi konsistenti f'xogħlijiet infrastrutturali kif spjegat fid-dettall fir-rikors promotur. Ikompli jingħad li l-medda tal-art inkwistjoni hija kompletament disturbata, mimlija terrapien, haxix selvagg u bl-ebda blat li fuqu jiffirmaw għadajjar temporanji tal-ilma, u għalhekk m'għandha ebda importanza ekologika, u f'dan ir-rigward gew annessi numru ta' ritratti tas-sit. L-appellant isostni li largument tal-*buffer zone* huwa wiehed eccessiv li ma jsib l-ebda bazi ta' raguni oggettiva, legali, u/jew xjentifika, b'dana li jrid jintlahaq bilanc bejn l-ghanijiet tal-klassifikazzjoni kontestata u d-dritt fundamentali tas-sid li jgawdi l-propjeta' tiegħu.

Illi fin-nota ta' sottomissjonijiet finali, l-Awtorita' tagħmel referenza għall-konkluzjoni tar-rapport ta' Dr. Robert Cortis li bih l-appellant qed jiggustifika l-pozizzjoni tiegħu fl-ewwel aggravju u tissottoliew li r-rock pools ma kinux l-uniku raguni għal-protezzjoni tas-sit fejn, f'dan ir-rigward, tagħmel referenza għad-*Designation Report* anness mal-ewwel risposta ta' l-istess Awtorita' u li jelenka diversi fatturi u karatteristici oħra. L-Awtorita' ssostni li l-protezzjoni m'għandhiex issir b'mod izolat u frammentat għalkemm fl-art tal-appellant hemm il-prezenza ta' abitat protett, *ossia l-'Pseudo-steppe with grasses and annuals of the Thero-Brachypodietea'*, immarkat bil-kulur aħdar fuq il-*Habitat Map* tal-Inhawi tal-Wej. L-Awtorita' tagħmel referenza għall-affidavit guramentat tas-Sur Darrin Stevens fejn limportanza li l-art tigi protetta fit-totalita' tagħha giet ampjament spjegata, kif ukoll għad-*Designation Report*, anness mar-risposta ta' l-Awtorita', fejn gie spjegat u ggustifikat għaliex huwa mportanti li jittiehed approcc holistiku minflok approcc frammentat. Jingħad li dan ir-rapport ikompli jispjega kif id-delineazzjoni tas-sit kienet ibbazata fuq ragunijiet xjentifici, kif ukoll dwar il-htiega tal-protezzjoni ta' partijiet tas-sit li, minkejja li f'għajnejn min m'huwiex tekniku jidher li m'hemmx gustifikazzjoni sabiex art disturbata, mahduma jew mitluqa tigi protetta, il-protezzjoni ta' dawn it-tipi ta' artijiet hi necessarja. B'referenza għattieni u t-tielet aggravji, l-Awtorita' terga' tagħmel referenza għall-affidavit tas-Sur Darrin Stevens u tirrileva li s-sit huwa diga' protett fuq diversi livelli, u l-protezzjoni adizzjonali tassit bhala SAC, għalkemm tagħti livell addizzjonali ta' protezzjoni, ma jimpedix milli jsir zvilupp izda huma l-*policies* tal-ippjanar li jirregolaw dan.

Illi dan it-Tribunal ha konjizzjoni tal-inkartament tal-applikazzjoni odjern u tassottomissjonijiet magħmula mill-Partijiet;

Ikkunsidra;

Illi b'mod preliminari qieghed jigi rilevat li t-Tribunal kif diversament kompost acceda fuq issit inkwistjoni nhar is-27 ta' Mejju 2021, fejn gie osservat is-segwenti:

It-Tribunal acceda fuq is-sit inkwistjoni li qegħdha ma genb triq pogettata li parti minnha hija diga miftuha u għaddejjin is-servizzi. Il-konfini l-iehor tas-sit huma idelinjati b'hajt tassejjieh. Is-sit huwa karatterizzat minn vegetazzjoni naturali.

Illi l-aggravji mressqa mill-appellant f'dan l-appell huma msejsa fuq id-decizjoni tal-Bord tal-ERA tal-25 ta' Settembru 2020 ghal talba ta' rikonsiderazzjoni mill-protezzjoni mposta fuq ilprozzjon ta' art li tappartjeni lilu fl-'Inhawi tal-Wej' bhala Zona Speċjali ta' Konservazzjoni ta' Importanza Internazzjonali (SAC) skont in-Notifika tal-Gvern 1522 tal-2019 ippubblikata fil-Gazzetta tal-Gvern 20,303 datata 28 ta' Novembru 2019. Illi dan it-Tribunal sejjer jitratta l-aggravji mressqa mill-appellant b'mod kuntestwali stante li huma kollha direttament relatati.

Illi permezz tal-ewwel aggravju, l-appellant jibda billi jargumenta li d-decizjoni mill-ERA ittiehdet minghajr ebda konsultazzjoni mas-sid tal-art jew kunsiderazzjonijiet tal-htigijiet ekonomici, socjali u kulturali, u l-karatteristici reġjonali u lokali tas-sit, kif mitlub fl-Artikolu 2(3) tad-Direttiva 92/43/KEE dwar il-konservazzjoni tal-abitat naturali u tal-fawna u flora selvaggja. Illi rigward dan il-punt, it-Tribunal jinnota li din id-Direttiva giet trasposta fil-Legislazzjoni Sussidjarja 549.44 Regolamenti dwar il-Protezzjoni tal-Flora, Fawna u Ambjenti Naturali, fejn Regolament 9 jipprovdi s-segwenti:

(1) Skond il-kriterji stabbiliti fl-ewwel stadju tal-Iskeda IV (Stadju I), u skont l-informazzjonijiet identifikanti rilevanti, l-awtorità kompetenti għandha, minn żmien għal ieħor, tipproponi lista ta' siti, u ma' kull sit tindika liema ambjent naturali fl-Iskeda I, u liema speċi tal-Iskedi II u III li huma indigeni għal Malta, jinsabu fis-siti magħżula:

Illi dan ir-Regolament ikompli billi jipprovdi li:

(2) Meta sit, sew jekk huwa ta' importanza nazzjonali sew jekk ta' importanza internazzjonali, jiġi identifikat mill-awtorità kompetenti skont il-proċedura stabbilita fl-Iskeda IV, l-awtorità kompetenti għandha, mill-aktar fis possibbli, provviżorjament tindika dak is-sit bħala żona kandidata ta' konservazzjoni speċjali.

Illi ghalhekk il-konservazzjoni ta' dawn l-abitati u l-ispeċi hija evalwata u bbazata fuq il-proċedura stabbilita fi Skeda 4 ta' l-istess Regolamenti li telenka numru ta' kriterji ta' valutazzjoni tas-sit għal abitat jew speċi partikolari. Illi din l-iskeda tipprovdi li, fuq il-bażi ta' dawn il-kriterji *"the competent authority will classify the sites, which it proposed on the national list as sites eligible for identification as sites of National Importance and of International Importance according to their relative value for the conservation of each natural habitat type in Schedule I or each species in Schedule II or III."*

Illi ghalhekk, u kif indikat mill-ufficjal Darrin Stevens fl-affidavit guramentat tieghu, il-process ta' nomina għal tali protezzjoni bhala Siti Speċjali ta' Konservazzjoni huwa bbazat fuq evalwazzjoni ta' data xjentifika. Illi kif indikat fl-Artikolu 2 tad-Direttiva l-ghan principali ta' l-istess Direttiva huwa *"the conservation of natural habitats and of wild fauna and flora"* u dan kif rifless ukoll f'Regolament 2(1) tal-L.S.549.44. Illi *"ħtiġiet ekonomiċi, soċjali u kulturali, kif ukoll karatteristiċi reġjonali u lokali"* kif indikat f'Regolament 2(2) tal-L.S.549.44, u msemmija mill-appellant fl-ewwel aggravju, ma jiffurmawx parti mill-process ta' protezzjoni tas-sit izda jiffurmaw parti minn serje ta' mizuri li huma mehtiega għall-konservazzjoni ta' siti li jkunew gew identifikati bhala protetti, f'dak li jirrigwarda t-tmexxija u l-immanigjar tas-sit. Illi fil-process ta' tmexxija ta' siti protetti, il-L.S.549.44 tippermetti lill-Awtorità kompetenti li tinvolvi partijiet interessati, fosthom is-sidien ta' l-art, u dan kif rifless f'Regolament 15(1) li jipprovdi s-segwenti:

15. (1) Bl-għan ta' tmexxija tas-siti protetti l-awtorità kompetenti tista' tidħol fi ftehim ma' kull sid, inkwilin jew okkupant ta' art li jiffurmaw parti minn tali siti, dwar it-tmexxija, konservazzjoni, restawr jew protezzjoni tas-sit, jew parti minnu.

Nonostante dan, l-istess involviment m'huwiex rifless f'dak li jirrigwarda l-process ta' dikjarazzjoni ta' sit protett bhala SAC fejn il-L.S.549.44 ripetutament titfa' din irresponsabilità' biss fuq l-*"awtorità kompetenti"* kif indikat f'Regolament 9 u Sekda IV succitati, u dan tenut li l-protezzjoni ssir għal ragunijiet xjentifici biss. Illi huwa sussegwentament għall-pubblikazzjoni tal-protezzjoni ta' sit fil-Gazzetta tal-Gvern, skont iddispozzjonijiet ta'

Regolament 11, li permezz ta' Regolament 12 il-L.S.549.44 tobbliga lillAwtorita' kompetenti li "tavza lil xi wiehed mis-sidien ta' kwalunkwe sit li jkun gie indikat b'hala SAC jew SPA g'did", u kif jirrizulta li filfatt ghamlet fejn it-Tribunal seta' jikkonstata kopja ta' din l-ittra ta' notifika li giet inkluza fl-atti ta' dan l-appell. Illi jsegwi li, bis-sahha tal-Artikolu 69(6) tal-Kap. 549, kwalunkwe sid li jhossu aggravat mill-protezzjoni mposta jista' jitlob lill-Awtorita' kompetenti rikonsiderazzjoni ta' l-istess protezzjoni, kif inhu l-kaz flappell odjern.

Illi ghalhekk, ghall-kuntrarju ta' dak li qed jallega l-appellant, l-Awtorita' lanqas ma kellha lobbliku li tinvolvi lis-sid ta' l-art fil-process ta' dikjarazzjoni tal-protezzjoni mposta.

Illi permezz ta' l-ewwel aggravju, l-appellant jargumenta ulterjorment li l-art inkwistjoni tiffirma biss feles zghir hafna li ma jzid ebda valur ghaz-zona identifikata ghall-protezzjoni, u liema sit imiss direttament maz-zona ta' l-izvilupp u mdawwar bi strutturi ezistenti jew ippjanati. Illi permezz tat-tieni aggravju, l-appellant ikompli jikkontendi li s-sit inkwistjoni sofra numru ta' disturbanzi matul is-snin, rizultat ta' nterventi permanenti mill-Gvern Centrali relatati mat-tpoggija ta' pajpijiet tal-ilma u d-drenagg tul il-fond kollu tas-sit, liema xoghlijiet saru biex iservu l-izviluppi fil-periferiji mmedjati tal-art, filwaqt li fit-tielet aggravju jkompli jargumenta li hemm pjanijiet biex parti sostanzjali mill-art inkwistjoni tittiehed sabiex tigi fformata triq pubblika li tghaqqad Triq il-Hannewwija ma' Triq is-Seneskalk, u dan kif indikat fuq pjanta provduta mar-rikors promotur li turi l-existing road alignment f'relazzjoni mal-proposed road alignment kif ghaddej inparti mis-sit in mertu.

Illi mir-ritratti ezebiti mar-rikors tal-appell, kif ukoll mill-access mizmm fuq is-sit nhar is-27 ta' Mejju 2021, it-Tribunal seta' jikkonstata li s-sit jinsab fil-vicinanze ta' bini ezistenti u dan huwa rizultanti mill-fatt li s-sit jinsab fil-periferija tal-ODZ u jmiss direttament fuq in-naha ta' barra tal-linja tal-izvilupp. Oltre dan, it-Tribunal seta' josserva li s-sit jinsab ma genb triq pogettata li parti minnha hija diga miftuha u ghaddejjin is-servizzi, filwaqt li l-konfini l-ohra tas-sit huma delineati b'hajt tas-sejjieh. Madanakollu, it-Tribunal josserva wkoll li l-istess sit huwa kkaratterizzat minn vegetazzjoni naturali.

In sostenn tal-argument tieghu dwar in-nuqqas ta' karatteristici li jimmeritaw protezzjoni, lappellant, permezz tar-raba' aggravju, jaghmel referenza ghal evidenza dokumentarja annessa mar-rikors tal-appell u li hija konsistenti minn prezentazzjoni ta' Dr Edwin Mintoff ghat-talba ta' rikonsiderazzjoni li telenka numru ta' konsiderazzjonijiet ghan-nomina allegatament diskriminatorja fosthom li s-sit huwa wiehed disturbat, imdawwar bi strutturi ezistenti fil-vicinanze u affettwat mill-potenzjal li jittiehed in parti minn triq pubblika, kif ukoll evalwazzjoni ekologika maghmula minn Dr. Robert Cortis fuq l-art tal-appellant. Illi tTribunal ha konjizzjoni ta' dan ir-rapport mhejji minn Dr Robert Cortis li gie mfassal wara spezzjoni fuq is-sit nhar id-19 ta' Settembru 2020 u wara li s-sit esperjenza xita konsiderevoli fil-jiem ta' qabel fejn gew osservati diversi rockpools temporanji f'siti ohra li jiformaw parti mill-istess SAC ghalkemm mhux fuq is-sit tal-appellant. Illi r-rapport jiddeskrivi s-sit tal-appellant bhala wiehed konsistenti minn "disturbed land, containing rubble, wild vegetation, no trees, and no barren rock available for temporary rockpool formation", u jikkonkludi li "from a scientific perspective, the area in question has no ecological importance pertaining to sustaining the population of the very rare tadpole shrimp since no temporary fresh water rockpools may form in this area. There are no trees or other flora that have legal protection either. The area, by being so close to the Development Zone, and due to the excavation carried out for the passing of the new sewage pipelines, is considerably disturbed. The eventual construction of the new street, irrespective of its route, will undoubtedly cause further disturbance. The inclusion of this area in the SAC does not add any value to the SAC. The presence of the rubble wall presents a suitable and existing boundary wall for areas which are indeed of ecological importance and warrant protection."

Illi min-naha l-ohra, l-Awtorita' targumenta li r-rock pools li jaghmel referenza ghalihom Dr. Cortis fil-konkluzjoni tar-rapport tieghu ma kienux l-uniku raguni ghall-protezzjoni tas-sit, u f'dan ir-rigward l-Awtorita' taghmel referenza ghad-Designation Report u l-Habitat Map annessa mal-istess rapport fejn gew identifikati ambjenti naturali ohrajn li jimmeritaw protezzjoni, inkluz fuq is-sit mertu tal-appell odjern.

Illi t-Tribunal jirreferi ghad-*Designation Report* u l-*Habitat Map* preparati mill-*Biodiversity and Water Unit* fi hdan l-ERA, u li kopja taghhom giet inkluzja fl-atti tal-appell. Illi dan irrapport jipprovdi l-process xjentifiku li jiggustifika n-nomina tas-sit bhala SAC. Illi minkejja li kif jissuggerixxi l-appellant fl-ewwel aggravju, dan ir-rapport huwa msejjes fuq approcc holistiku, kif specifikat f'sezzjoni 1 tar-rapport stess, u ghalhekk m'huwiex studju specifiku ghall-art tal-appellant, it-Tribunal jinnota wkoll li, kif indikat mill-Awtorita' fir-risposta taghha, f'parti zghira lejn in-naha tat-Tramuntana tas-sit odjern gie identifikat abitat birreferenza 6220 immarkat bil-kulur ahdar fuq il-Mappa u li d-*Designation Report* jirreferi ghalih bhala "*priority habitat in terms of the S.L.549.44 and the EU Habitats Directive, which is a typical of Pseudo-steppe with grasses and annuals of the Thero-Brachypodietea*" u li jaqa' fi Skeda 1 tal-L.S.549.44. Oltre mis-sit odjern, mir-rapport jirrizulta li l-Inhawi tal-Wej jospitaw abitati ohra li jinkludu l-*Mediterranean temporary ponds*, il-*West Mediterranean clifftop phrygnas* u l-*Maltese Waterwort*, *Elatine gussonei*, kif ukoll numru ta' speci protetti, rari jew endemici li jinkludu l-*Maltese Horned-Pondweed* u t-*Tadpole Shrimp* li huma protetti in linea mar-Regolamenti 25 u 26 tal-L.S.549.44.

Illi ghalhekk it-Tribunal, fil- *Designation Report* u l-*Habitat Map*, ghandu quddiemu studju xjentifiku mhejji minn esperti teknici li sikurament ma jistax jigi injorat, u liema studju juri li l-aspett naturali fl-'Inhawi tal-Wej' ghadu wiehed haj u attwali fejn gew indikati diversi tipi ta' abitati u speci, filwaqt li jirrizulta wkoll li s-sit odjern m'huwiex nett ghal kollox minn kwalunkwe ambjent naturali. Min-naha l-ohra, l-appellant naqas milli jissottometti l-provi tieghu li bl-interventi li saru fuq is-sit inkwistjoni m'hemmx potenzjali li jerga' jew ikompli jigi rrigenerat l-valur ekologiku tas-sit. Illi t-Tribunal lanqas ma jista' jqis xoghol li ghadu ma sehnx fuq is-sit odjern, bhal fil-kaz tal-estensjoni tat-triq li ssir referenza ghalha fit-tielet aggravju, bhala zvilupp li fuqu ghandha tittiehed konsiderazzjoni fil-kuntest ta' dan l-appell. Illi l-principju li ghandu jinvestiga dan it-Tribunal fil-kaz odjern huwa jekk il-protezzjoni mposta kinitx wahda necessarja, u mhux biss opportuna, fl-istat li s-sit kien fih fiz-zmien li listess protezzjoni giet dikjarata, u dan tenut li l-ezercizzju tal-protezzjoni tas-sit huwa bbazat fuq l-estent attwali li jimmerita, o meno, protezzjoni, iktar u iktar meta l-appellant stess indika li qieghed fil-process li jissottometti applikazzjoni ghal emenda tal-linja tat-triq progettata sabiex taffettwa mill-inqas is-sit tieghu. It-Tribunal jikkunsidra li d-*Designation Report* u l-*Habitat Map* huwa studju xjentifiku li jinkludi dettalji specifici tas-sit mertu talappell fil-kuntest tal-iskedar taz-zona w dan ma jistax jigi dilwit b'rapport iffukat b'mod ristrett fuq sit li mir-rapport tal-iskedar jiffirma parti integrali miz-zona skedata.

Illi filwaqt li t-Tribunal jifhem li l-protezzjoni tas-sit bhala SAC tista' tohloq limitazzjonijiet addizzjonali fuq il-potenzjal ta' l-istess sit, it-Tribunal jifhem ukoll li zoni bhal dawn ma jigux rigenerati mill-lum ghal ghada izda jiehu ghexieren ta' snin sabiex jizviluppaw b'mod matur u jiformaw ecosistema shiha. Hawnhekk, it-Tribunal jiehu spunt mir-risposta ta' l-Awtorita' fejn tenfasizza l-importanza li l-protezzjoni tal-art m'ghandhiex issir f'izolament u b'mod frammentat, kif qed jallega l-appellant, izda ghandha tigi protetta fit-totalita' taghha. Illi dan gie wkoll accennat mis-Sur Darrin Stevens fl-affidavit guramentat tieghu fejn spjega li "*consideration to ecological integrity, coherence, connectivity and edge effects is also an integral part of the designation process of Special Areas of Conservation (SACs). This ecosystem approach is taken to ensure long-term and effective conservation and management of the habitats and species present within the site.*" Illi fix-xhieda guramentata tieghu waqt is-seduta tas-7 ta' Frar 2023, is-Sur Stevens kompla jimplifika li bit-termini 'koerenza' nifhmu li l-ambjenti naturali, l-abitati u l-ispeci jkollom bizzejjed spazju biex jimirhu, u ghalhekk huwa mportanti li jigi inkluz mhux biss l-izpazji fejn jinsabu l-abitati u lispeci, izda wkoll dawk l-ispazji fejn dawn jistghu jiccaqalqu fis-siti tal-madwar. It-Tribunal hawnhekk jaqbel bi shieh ma dan l-approcc u jissotolinea li jekk dan ma jsirx hemm ilperiklu li l-iskedar jaqa' fl-assurd billi jigi limitat strettament u biss ghal-irqajja fejn gie identifikat abitat importanti bir-rizultat li dawn jigu fgata w ghalhekk jrendi l-istess skedar, immirat ghall-protezzjoni, bhala wiehed inutili.

It-Tribunal huwa fi qbil li l-preservazzjoni ta' tali siti m'ghandhiex tkun limitata biss ghal dawk l-irqajja fejn ikunu nstabu abitati u speci importanti, izda ghandu jittiehed approcc holistiku

sabiex tigi zgurata l-konservazzjoni fit-tul tal-ekosistema in kwistjoni, fejn siti filperiferiji huma partikolarment sinifikanti sabiex jirriducu u jimmitigaw l-impatt detrimental li jista' jinholoq minn attivitajiet esterni lil hinn mill-konfini stabbiliti, bhal kif jidher li qed jigri fil-kuntest immedjat tas-sit odjern tenut il-pozizzjoni tieghu immedjatament biswit izzona ta' l-izvilupp.

Ghalkemm permezz tal-ewwel aggravju, l-appellant jallega li d-decizjoni kollettiva mehuda mill-Bord tal-ERA, irrISPettivament mill-kunsiderazzjonijiet specifici ta' kull sit, hija wahda diskriminatorja, dan it-Tribunal jinnota li mill-minuti tal-laqgħa quddiem il-Bord tal-ERA mizmuma nhar il-25 ta' Settembru 2020, u li kopja tagħhom giet inkluz fl-atti tal-appell mill-Awtorita', il-Bord ha konjizzjoni kemm tal-prezentazzjoni teknika mid-Direttorat għall-Ambjent u r-Rizorsi, kif ukoll sema' lid-diversi sidien ta' l-art li kienu prezenti għall-istess laqgħa, fejn kull sit gie diskuss individwalment, inkluz is-sit li jappartjeni għall-appell in mertu bir-referenza GF NA 4/20 – 7. Illi fil-kaz tas-sit odjern, il-partijiet kollha għamlu l-interventi tagħhom fejn Dr Edwin Mintoff u Dr Robert Cortis, għan-nom tal-appellant, spjegaw is-sitwazzjoni ezistenti fuq is-sit kif ukoll il-fatt li l-appellant huwa ġia pregudikat bil-fatt li parti mill-art tiegħu ser tittiehed biex tigi akkomodata triq u li għaliha qieghed fil-process li jissottometti applikazzjoni sabiex jirriveđi l-linja. Illi fil-kaz tal-Awtorita' għall-Ambjent u r-Rizorsi, Ms Gambin spjegat is-sinifikat tat-termini '*edge effect*' li tirreferi għal dawn iz-zoni tal-periferiji li qegħdin hemm biex jiprotegu l-abitati u l-ispeċi fis-sit minn attivitajiet ohra li qed isehhu lil hinn mill-konfini identifikati. Oltre dan, it-Tribunal josserva li l-vot mill-Bord tal-ERA ukoll ittiehed individwalment għal kull sit, u għalhekk l-argument ta' l-appellant m'huwiex gust f'dan ir-rigward.

Illi t-Tribunal josserva ulterjorment li l-appellant jiffoka l-argumenti tiegħu fuq li jrid jintlahaq bilanc bejn l-għanijiet tal-klassifikazzjoni kontestata u d-dritt fundamentali tas-sid li jgawdi l-propjeta' tiegħu fejn, b'mod partkolari fit-tieni aggravju, jargumenta li l-protezzjoni tas-sit qed trendi l-art tiegħu bla ebda valur filwaqt li tipregudika l-interessi talistess appellanti. B'rabta ma dan, u permezz ta' l-ewwel aggravju, l-appellant ikompli jikkontendi li z-zona identifikata għall-protezzjoni timxi biss fuq id-delinjazzjoni ezistenti bejn l-art barra u gewwa z-zona ta' l-izvilupp, u fejn is-sit odjern propju jinsab immedjatament fuq barra tal-linja ta' l-izvilupp. Illi dan huwa rifless ukoll fir-rapport imhejji minn Dr Robert Cortis u pprezentat mill-appellanti mar-rikors promotur, liema rapport ifittex li jigbor dawn il-hsibijiet billi jidentifika l-konfini tas-sit li għandu jigi eskluż mill-konfini tal-SAC, fejn jingħad li l-linja ta' protezzjoni għandha timxi ma' hajt tas-sejjeħ ezistenti li jdur man-naha ta' barra tas-sit għas-semplici raguni li "*the presence of the rubble wall presents a suitable and existing boundary wall for areas which are indeed of ecological importance and merit protection.*" Illi fil-fehma meqjusa ta' dan it-Tribunal, din il-konkluzjoni m'hijiex wahda nformata u hija biss affermazzjoni assunta mingħajr *backing* xjentifiku.

Illi huwa car li kemm l-appellant, kif ukoll ir-rapport imsemmi m'huwiex jagħtu attenzjoni adegwata lill-istatus ambjentali tas-sit fl-intier tiegħu u jonqsu milli jidhlu fil-merti tal-protezzjoni u s-sinifikat ekologiku tas-sit in kwistjoni vis-à-vis is-sistema tal-'Inhawi tal-Wej' fl-intier tagħha, hlief li jfittxu li jaccertaw li s-sit huwa wieħed ben disturbat u minsus b'xoghlijiet infrastrutturali, u li ha jkompli jigi disturbat li kieku kellha tinfetah it-triq, u li f'dan il-punt hija biss presunzjoni.

Illi huwa minnu li d-delinjazzjoni tal-SAC timxi mal-linja tal-izvilupp kif indikat ukoll fir-rapport mhejji minn Dr Robert Cortis u kif ikkonferma wkoll is-Sur Darrin Stevens waqt ixhieda guramentata tiegħu [Mizmuma waqt is-seduta tas-7 ta' Frar 2023] fejn spjega li, f'dan il-kaz il-burdura kienet ġia ssettjata bliskedar li sar fl-2011 bhala *Area of Archaeological Importance*, u li kienet il-burdura tal-ODZ skont il-pozizzjoni li ha l-Gvern għal siti li ma jingħatawx għall-izvilupp. Hu jispjega li filwaqt li gew evitati siti li xorta ha jingħataw għall-izvilupp, minhabba kwistjoni ta' koerenza, IERA għamlet is-surveys xjentifici tagħha u ittiehdu s-siti steppici kollha fejn inzerata li l-istess burduri huma daww li ntuzaw bl-istess process għal skedar fl-2011.

Illi hawnhekk it-Tribunal jinnota li l-linja tal-protezzjoni u l-linja ta' l-izvilupp, għalkemm distinti minn xulxin, u f'dan il-kaz jikkomplimentaw lil xulxin. Minkejja dan, il-protezzjoni tas-sit bhala SAC, għalkemm tagħti livell addizzjonali ta' protezzjoni, ma timpedix għal kollox milli jsir

zvilupp jew uzu ta' sit protett, ghalkemm, kif innutat mill-Awtorita', huma lArea of Archaeological Importance, u ghalhekk huwa gia fih innifsu protett fuq diversi livelli u limitat f'termini ta' svilupp pmissibbli skont ilTrimeg Limited vs l-Awtorita' ta' Malta dwar l-Ambjent u l-Ippjanar (14/2005/1), fejn gie provdut is-segwenti nsenjament:

Fil-fehma ta' din il-Qorti l-iskedar in kwistjoni certament ma jistax jitqies bhala tehid de jure tal-proprjeta` u lanqas u bhala espropriu de facto ghaliex Trimeg baqghet dejjem fil-pussess u t-titolu shih tal-art in kwistjoni, u dejjem baqghet tista' taghmel dak l-uzu minnha – primarjament uzu agrikolu – li kienet taghmel qabel. Certament ukoll, l-iskedar impona fuq l-art restrizzjoni akbar milli kellha fuqha qabel, cioe` id-desinjazzjoni ta' white area. Dan ghaliex jekk qabel kien hemm il-possibbilta` li d-desinjazzjoni ta' white area tinbidel biex ikun jista' jsir svilupp shih tal-art, bliskedar taht livell 4 AEI/SSI il-possibbilta` ta' svilupp giet ristritta ghal 'small to medium scale physical development' u dan taht certi kundizzjonijiet indikati fil-paragrafu 15.40 (pagna 102) tal-Explanatory Memorandum tal-Pjan ta' Struttura.

[...]

Certament meta proprjeta` tigi skedata bilfors li dan igib interferenza mat-tgawdija tal-possedimenti, imma dan jikkostittwixxi biss kontroll ta' uzu ta' possedimenti, u l-istat, skond il-proviso tal-Art. 1 tal-Ewwel Protokoll imsemmi, ghandu d-dritt li jwettaq dawk il-ligijiet li jidhrulu xierqa biex jikkontrolla l-uza ta' proprjeta` skond l-interess generali.

Illi fl-isfond ta' dawn il-konsiderazzjonijiet kollha, hija l-fehma meqjusa ta' dan it-Tribunal li din iz-zona ghandha tkompli tkun protetta bhala wahda mill-ftit zoni ta' ftuh u ambjent naturali ta' mportanza ekologika fl-inhawi taghha. Illi s-sit kontestat m'huwixx biss sensitiv b'mod intrinsiku, kif jirrizulta mid-data xjentifika mmappjata fil-*Habitats Map* mill-Awtorita', izda b'mod olistiku bhala parti ntegrali mis-sistema ta' l-Inhawi tal-Wej u l-prezenza ta' flora u fauna li jinstabu f'tali akwati. Ghalhekk, it-Tribunal huwa tal-fehma li m'hemmx bazi fuqhiex wiehed ghandu jemenda l-konfini taz-Zona Speċjali ta' Konservazzjoni kif stabbilit u ghalhekk qieghed jichad l-aggravji kollha mressqa mill-appellant.

Decide:

Ghal dawn il-motivi, it-Tribunal qieghed jichad dan l-appell u jikkonferma l-konfini taz-Zona Speċjali ta' Konservazzjoni ta' Importanza Internazzjonali (SAC) kif ippubblikat fil-Gazzetta tal-Gvern 20,303 skont in-Notifika tal-Gvern numru 1522 tal-2019 nhar it-28 ta' Novembru 2019, u skont il-mappa mehmuza mal-istess notifika.

Ikkunsidrat

L-aggravju tal-appellant hu kif gej:

L-appellant jissottometti illi ghalkemm appell minn decizjoni tista' ssir biss fuq punt ta' ligi, dan ma ghandux jigi interpretat b'mod ristrett. Jghid li l-aggravju tieghu hu kif it-Tribunal interpreta l-ligi dwar zoni speċjali ta' konservazzjoni (SAC) ghal fatti tal-kaz. Jispjega illi kull kontroll ta' uzu ta' proprjeta ghandu jkun fil-minimu biex ma jkunx hemm ksur ta' dritt fundamentali tal-pussess pacifiku tal-proprjeta. Il-kontroll ghandu jkun proporzjonali biex jikkreja bilanc bejn id-dritt tas-sid u tas-socjeta. L-art hi gia protetta f'livell gholi ta' protezzjoni u ma tiddependix minn klassifikazzjoni ulterjuri ta'

protezzjoni biex tilhaq dan l-objettiv. Din il-klassifikazzjoni ulterjuri bhala zona specjali ta' konservazzjoni semmai ghandha ssir b'kumpens adegwat ghas-sid minhabba l-limitazzjoni imposta. Fin-nuqqas ta' kumpens l-interferenza fuq it-tgawdija tal-proprjeta ghandu jkun dak strettament necessarju ghal protezzjoni tal-flora u fauna. F'dan il-kaz l-ERA kull ma ghamlet hu illi qaghdet biss fuq id-deskrizzjoni taz-zona bhala wahda ODZ minghajr ma ivverifikat xjentifikament jekk tali sit kienx jimmerita li jizjedlu l-protezzjoni ghal SAC. L-art saru interventi fuqha u hi imdawwra bil-bini. Tant hu hekk li l-art tal-appellant hi maqsuma fi tnejn parti fl-ODZ li nghatat dan il-livell ta' protezzjoni u parti li hi tajba ghal bini, it-tnejn bl-istess karatteristici. Jinghad li s-sit intuza semplicement bhala buffer zone ghaz-zona protetta u ma hemm xejn x'jigi protett billi hi Prattikament nieqsa mill-abitati li fuqhom hi msejsa d-decizjoni. Jinghad ukoll li gia hemm buffer zone u l-art tal-appellant ma kellhiex tintuza bhala buffer zone addizzjonali. Id-direttiva 94/43KEE ma ssemmix 'buffer zone' bhala raguni ghal klassifikazzjoni li saret. Jekk kien jehtieg buffer zone dan kellu jkun il-barra minn sit mehtieg ghall-immanigjar ta' sit protett.

Jghid tajjeb l-appellant illi t-Tribunal kellu jqis sew il-klassifikazzjoni li saret tal-art u jikkunsidra sew jekk din il-klassifikazzjoni kinitx mehtiega fl-isfond tal-fatti, il-policies rilevanti u d-direttiva Ewropea. Dan jaghmlu punt ta' ligi jekk il-fatti accertati ma jwasslux ragonevolment ghal konkluzjoni maghmula. Jghid hazin pero l-appellant li t-Tribunal ma qies tajjeb il-fatti biex jasal ghal konkluzjoni li wasal. Il-fatt wahdu li l-appellant ma jaqbilx mal-konkluzjoni u interpretazzjoni tal-fatti ghal policy u direttiva applikabli ma jfissirx li saret applikazzjoni hazina izda biss li l-interpretazzjoni u applikazzjoni tal-fatti maghmula mit-Tribunal ma jaqbilx ma' dak tal-appellant.

It-Tribunal qies li l-art kienet gia milquta bi protezzjoni ghax 'area of ecological importance, site of scientific importance u area of archeological importance'. Il-protezzjoni ulterjuri bhala SAC ma tnehix mill-jeddijiet tas-sidien fuq l-art li qieghda f'ODZ. In kwantu ghar-ragunijiet wara z-zieda fil-protezzjoni, it-Tribunal spjega li s-sit jinsab fl-ODZ u jmiss minn naha ta' barra mal-linja tal-izvilupp. Jinsab ma' genb triq progetteta li parti minnha hi miftuha u ghaddejijin is-servizzi, mandankollu s-sit hu karatterizzat minn vegetazzjoni naturali. Qies ir-rapport tal-espert ex parte u d-Designation Report u l-Habitat Map li saru mill-ERA u r-raguni ghaliex intghazlet il-

bordura tas-sit fl-intier taghha u kunsidra b'mod partikolari li f'parti zghira tas-sit hemm 'priority habitat' skont l-EU Habitats Directive u L.S. 549.44, tipiku ta' 'pseudo-steppe with grasses and annuals of the Thero-Brachypodietea' li jaqa fl-iskeda tal-ispeci protetti. L-inhawi tal-Wej jospita diversi speci protetti u endemici. It-Tribunal zied li ma setax jinjora dawn il-fatti xejntifici li juru li kemm iz-zona timmerita protezzjoni u kif ukoll is-sit li mhux nieqes ghal kollox minn kwalunkwe ambjent naturali. Qies li l-protezzjoni fic-cirkostanzi kienet necessarja ghalieq dawn iz-zoni jehtiegu zmien ghal rigenerazzjoni biex joholqu ecosistema shiha li ma ghandhiex tittiehed f'izolament izda b'mod mifruq ma' dak li hemm fil-madwar cioe fiz-zona tal-Wej. Tali protezzjoni tassikura 'long term and effective conservation and management of the habitats and species present within the site', fejn l-abitati u l-ispeci jkollhom spazju fejn jimirhu u ghalhekk importanti li jigi inkluz mhux biss l-ispazju fejn jinsabu l-abitati u l-ispeci izda l-ispazji fejn jistghu jiccaqalqu fis-siti tal-madwar. Il-periklu ta' nuqqas ta' skedar strett hu li l-abitati importanti jigu limitati b'mod li jifgghu u jirrendu l-iskedar primarju bhala wiehed inutili. Ghalkemm is-sit hu fil-periferija ta' fejn jinsabu abitati u speci importanti jrid jigi protett il-konservazzjoni fit-tul tal-ecosistema f'siti sinifikanti periferali biex jimmitigaw ghall-effett detrimental li jinholq minn attivitajiet esterni lil hinn mill-konfini stabbiliti. It-Tribunal qies li dan is-sit jinab ezatt mal-linja fejn jispicca l-ODZ pero xorta f'dan il-kaz il-protezzjoni addizzjonali kienet mehtiega ghal protezzjoni holisitika taz-zona u rrenda dan il-process necessarju.

Il-Qorti tikkonkludi li l-argumenti tal-appellant f'dan il-kaz huma biss talba ghal riapprezzament tar-ragunijiet ambjentali u xjentifici li waslu lit-Tribunal jikkonferma d-decizjoni ta' protezzjoni addizzjonali fuq is-sit maghmula mill-ERA. It-Tribunal qies kemm id-drittijiet tas-sid u l-obbligu tal-protezzjoni tal-ambjent, qies ukoll jekk tali protezzjoni kinitx mehtiega u jekk allura kinitx proporzjonata ghad-decizjoni mehuda. Il-Qorti ma ssib xejn x'tikkritika dwar dan u l-argumenti tal-appellant dwar it-tehid bla kumpens, l-inferenza li din hi biss buffer zone mhumieq pruvati b'mod li l-konsiderazzjonijiet tat-Tribunal jistghu jitqiesu nieqsa minn fundament ragonevoli bazat fuq fatti accertati li jrendu l-konkluzjoni tieghu zbaljata fil-ligi. Jinghad biss bhala konkluzjoni li f'dan il-kaz ma hemm ebda tehid ta' proprjeta izda biss kontroll

fuq l-uzu gustifikat u necessarju minhabba objettivi generali u specifici tal-protezzjoni tal-wirt naturali ta' pajjizna.

Decide

Ghal dawn ir-ragunijiet il-Qorti taqta' u tiddeciedi billi tichad l-appell ta' Stephen Caruana u tikkonferma d-decizjoni tat-Tribunal ta' Revizjoni tal-Ambjent u l-Ippjanar tas-17 ta' Ottubru 2023, bl-ispejjez ghall-appellant.

Mark Chetcuti

Prim Imhalled

Anne Xuereb

Deputat Registratur